

राजस्थान सरकार
सूचना एवं जनसम्पर्क कार्यालय, झुंझुनू

ए.डी.एम. की आकस्मिक जांच में 45 अधिकारी व कर्मचारी अनुपस्थित पाये गये

झुंझुनू, 4 मार्च: अपर जिला कलेक्टर के.एल. मीणा ने गुरुवार को जिला मुख्यालय स्थित 9 कार्यालयों का आकस्मिक निरीक्षण किया। निरीक्षण के दौरान इन विभागों में चार अधिकारियों सहित 45 अधिकारी व कर्मचारी अनुपस्थित पाये गये हैं। उन्होंने बताया कि इन सभी अधिकारियों-कर्मचारियों को कारण बताओ नोटिस जारी करते हुए सेवा नियमों के तहत भी कार्रवाई प्रारम्भ कर दी गई है।

अपर कलेक्टर ने बताया कि मुख्य चिकित्सा एवं स्वास्थ्य अधिकारी के कार्यालय में प्रातः 9.45 बजे निरीक्षण के दौरान कार्यालय सहायक अमर सिंह, जे.ए. मनीराम, वरिष्ठ लिपिक रामवतार, राजेन्द्र कुमार जांगिड़, एस.आई. रमेश कुमार, कनिष्ठ लिपिक शिव प्रकाश, महेन्द्र सिंह व विजेन्द्र कुमार, एम.पी. डबल्यू. ओमप्रकाश सैनी, डबल्यू. ए. मदनलाल व महीपाल, शिवबाधक, डी.ए.डबल्यू. विनय कुमार खण्डेलवाल, हरिश्चन्द्र गोयल, ई.सी.पी.एन.डी.टी. के नन्दलाल पूनियां, आई.ई.सी. के समन्वयक नागेश स्वामी, लेखाकार अनिल कुमार शर्मा, भोजाराम सैनी, आई.डी.एस.पी. (मुख्यालय) के दिनेश कुमार, जे.एस. मेडिकल डॉ. कुन्दन सिंह, ए.ए.ओ. संग्राम सिंह, मैकेनिक शंकर सिंह, वार्ड बॉय बाबूलाल व किलनर महीपाल अनुपस्थित पाये गये हैं।

उन्होंने बताया कि आयुर्वेद विभाग में 10 बजे निरीक्षण के दौरान कनिष्ठ लेखाकार रणवीर सिंह व परिचारक सुरेन्द्र कुमार, आबकारी विभाग में कनिष्ठ लेखाकार सांवरमल, आबकारी निरीक्षक श्रीमती अर्चना जानू, पोटर गुरुदयाल व परमेश्वर लाल, वाणिज्य कर विभाग में प्रातः 10.10 बजे वरिष्ठ लिपिक रामगोपाल माहिच, कनिष्ठ लिपिक बाबूलाल सैनी, सुमेर सिंह व राकेश धनकड़, वाणिज्य कर ग्रामीण में सी.टी.ओ. शांतिराज सिंघवी व ए.सी.टी.ओ. अनिल दाधीच तथा कनिष्ठ लिपिक रामेश्वर लाल पूनियां, जिला रोजगार कार्यालय में वरिष्ठ लिपिक सांवरमल खालिया व ओंकार सिंह चौधरी, कनिष्ठ लिपिक शिवरतन वर्मा व पवन कुमार सैनी,

श्रम कल्याण विभाग में चतुर्थ श्रेणी कर्मचारी राधेश्याम बैरवा गत 24 जनवरी से अनुपस्थित चल रहे हैं। महिला एवं बाल विकास परियोजना विभाग में एफ.ओ. लक्ष्मीनारायण शर्मा, भू-जल विभाग में भी वरिष्ठ लिपिक फकीर चन्द्र व कनिष्ठ लिपिक मोहन सिंह जांच के दौरान अनुपस्थित पाये गये।

प्रभारी मंत्री परसादी लाल मीणा सोमवार को झुंझुनू आएंगे

झुंझुनू, 4 मार्च: राज्य के सहकारिता मंत्री एवं जिले के प्रभारी मंत्री परसादी लाल मीणा सोमवार को एक दिवसीय यात्रा पर झुंझुनू आएंगे। अपर कलेक्टर के.एल. मीणा ने बताया कि प्रभारी मंत्री 8 मार्च को प्रातः 8 बजे जयपुर से रवाना होकर 11 बजे झुंझुनू पहुंचेंगे और यहां कलेक्ट्रेट सभा भवन में बिजली एवं पेयजल आपूर्ति तथा अन्य विभागीय योजनाओं की जिला स्तरीय अधिकारियों के साथ समीक्षा करेंगे और सायं 5 बजे झुंझुनू से जयपुर के लिए प्रस्थान करेंगे। जिला कलेक्टर आलोक गुप्ता ने सभी अधिकारियों को आवश्यक रूप से उपस्थित होने के निर्देश दिये हैं।

2011 की जनगणना के कार्य को समय पर सम्पादित करें

- मीणा

झुंझुनू, 4 मार्च: अपर जिला कलेक्टर के.एल. मीणा ने कहा है कि आगामी वर्ष 2011 की जनगणना के कार्य को समयबद्धता के साथ पूर्ण लगन व ईमानदारी के साथ समय पर सम्पादित करायें ताकि इसके आधार पर भावी योजनाओं के प्रस्ताव भी बनाये जा सकें। उन्होंने कहा कि जनगणना जैसे राष्ट्रीय कार्यक्रम में किसी भी तरह की शिथिलता और लापरवाही को बर्दाश्त नहीं किया जायेगा। जो कार्मिक दिये गये दायित्व को समय पर भली-भांति सम्पादित नहीं करेंगे उनके विरुद्ध कठोर कार्रवाई अमल में लाई जायेगी। वे गुरुवार को यहां कलेक्ट्रेट सभा भवन में जनगणना के लिए पूर्व तैयारियों सम्बन्धी विशेष बैठक में बोल रहे थे।

उन्होंने कहा कि अधिकारियों को चाहिए कि वे तहसील के सभी राजस्व ग्रामों एवं नगर परिषद व नगर पालिकाओं के वार्डों की सीमा व संख्या को सुनिश्चित करें। उन्होंने कहा कि इस बार की जनगणना का महत्वपूर्ण पक्ष यह भी रहेगा कि प्रथम बार राष्ट्रीय जनसंख्या रजिस्टर तैयार किया जा रहा है जो भविष्य में बनने वाली योजनाओं के लिए लाभादायक सिद्ध होगा। उन्होंने जनगणना कार्य की उपयोगिता के बारे में

विस्तारपूर्वक जानकारी देते हुए सभी से तन-मन से इस कार्य को सम्पादित करने के निर्देश भी दिये।

जनगणना निदेशालय (जयपुर) के उप निदेशक सीताराम सिंघल, सांख्यिकी अधिकारी सतीश चतुर्वेदी, कम्पाईलर सुरेश चन्द्र शर्मा ने भी जनगणना सम्बन्धी प्रारम्भिक तैयारियों की विस्तार पूर्वक जानकारी दी। उन्होंने बताया कि जनगणना दो चरणों में कराई जायेगी। उन्होंने विशेषकर 6 बिन्दुओं की जानकारी संकलित करने के निर्देश भी दिये। उन्होंने कहा कि जनगणना के कार्य में किसी भी प्रकार की चूक नहीं होनी चाहिए। उन्होंने यह भी बताया कि जनगणना के कार्य में झुंझुनू जिला सदैव प्रथम स्थान पर रहा है और इस बार भी जनगणना कार्य की सूचना के संकलन में यह जिला पहले की भांति अव्वल स्थान पर रहेगा।

बैठक में जिले के उपखण्ड अधिकारी नरेन्द्र कुमार कोठारी, डॉ. भागचन्द्र बधाल, राजपाल सिंह, नारायण सिंह शेषमा, बिहारीलाल मीणा, जिला सांख्यिकी अधिकारी शंकुतला चौधरी सहित तहसीलदार, नायब तहसीलदार, नगरपालिकाओं के अधिशासी अधिकारी और नगर परिषद आयुक्त श्रवण कुमार व अन्य विभागीय अधिकारी भी उपस्थित थे।

नरेगा योजना में 11 निर्माण कार्यों के लिए 406.65 लाख रूपये

स्वीकृत

झुंझुनू, 4 मार्च: जिला कलेक्टर एवं जिला कार्यक्रम समन्वयक आलोक गुप्ता ने राष्ट्रीय ग्रामीण रोजागार गारण्टी योजना के तहत जिले की 11 ग्राम पंचायतों में 11 निर्माण कार्यों के लिए 406.65 लाख रूपये की राशि स्वीकृत की है। आदेशानुसार यह कार्य बास घासीराम, हांसलसर, घोड़ीवार खुर्द, जांटवाली, बसावा, खोजास, बारवा, हनुमानपुरा, सिरियासर कलां, आबूसर, मलसीसर, बागोरियों की ढाणी और झाझड गांवों में कराये जाएंगे। उन्होंने बताया कि इन कार्यों में ग्रेवल सड़क निर्माण, सड़क को चौड़ा करने, पेड़ लगाने जैसे कार्य शामिल हैं।

उपभोक्ता होलसेल भण्डार की 17 वीं साधारण सभा की बैठक सम्पन्न
झुंझुनू, 4 मार्च: झुंझुनू जिला सहकारी उपभोक्ता होलसेल भण्डार की 17 वीं साधारण सभा का आयोजन गुरूवार को भण्डार के प्रधान कार्यालय वैद्य विहार में किया गया।

बैठक की अध्यक्षता भण्डार के अध्यक्ष जगदीश प्रसाद खाजपुरिया ने करते हुए भण्डार का अध्यक्षीय प्रतिवेदन पढ़कर सुनाया।

भण्डार के महाप्रबन्धक मनोहरलाल शर्मा ने एजेण्डावार प्रस्ताव प्रस्तुत किये। उन्होंने वर्ष 2008-09 के ऑडिट लेखों का प्रस्तुतीकरण एवं ऑडिट आक्षेपों की पूर्ति के अलावा आगामी वित्तीय वर्ष के लिए 9.10 करोड़ रूपये का व्यवसायिक बजट पेश किया, जिसमें 81.70 लाख रूपये की आय प्रस्तावित की गई है। प्रशासनिक बजट में ऑपरेशनल खर्च 57 लाख रूपये, नान ऑपरेशनल खर्च में 16.80 लाख रूपये का प्रावधान प्रस्तावित किया गया है, जबकि भण्डार को वर्ष 2010-11 में 10.90 लाख रूपये का शुद्ध लाभ प्रस्तावित किया गया है।

बैठक में भण्डार के सदस्य निरंजन लाल केडिया ने जनाना अस्पताल व सुभाष मार्ग इंदिरा नगर में मेडिकल उपभोक्ता की दुकान, रामेश्वर कालियासर व प्यारेलाल ने पशु औषधालय के पास पशुओं की दवाई की दुकान खोलने के प्रस्ताव रखे, जिन्हें सर्व सम्मति से पारित किया गया। साधारण सभा की बैठक में झुंझुनू केन्द्रीय सहकारी बैंक के अध्यक्ष ओमप्रकाश कैरू, झुंझुनू पंचायत समिति प्रधान श्रीमती सुशीला सीगड़ा, भण्डार के पूर्व अध्यक्ष सुभाष चन्द्र, उपाध्यक्ष विद्याधर सोहू, ग्राम सेवा सहकारी समितियों के अध्यक्ष, व्यक्तिगत सदस्य, केन्द्रीय सहकारी बैंक के प्रबन्ध निदेशक विद्याधर गोदारा, भूमि विकास बैंक के सचिव पाठक, विशेष लेखापरीक्षक शीशराम, अधिशासी अधिकारी बी.एस. बाजिया, क्रय विक्रय सहकारी समिति की महाप्रबन्धक सुश्री विभा खेतान व ऑडिटर मदन कटेवा, विप्लव न्योला, दीपक बेरवाल आदि उपस्थित थे।

सांसद कोटे से तीन कार्यों के लिए 13.36 लाख रूपये स्वीकृत

झुंझुनू, 4 मार्च: जिला परिषद के मुख्य कार्यकारी अधिकारी सी.एम. काला ने सांसद स्थानीय क्षेत्र विकास योजना में तीन कार्यों के लिए 13 लाख 36 हजार 921 रूपये की राशि स्वीकृत की है। उन्होंने बताया कि लोक सभा सदस्य एवं पूर्व केन्द्रीय मंत्री शीशराम ओला के कोटे से बुहाना पंचायत समिति के झांझा गांव में सार्वजनिक पेयजल की बोरिंग के लिए 2 लाख रूपये और अलसीसर पंचायत समिति के कालियासर पंचायत के जालिमपुरा गांव में पानाराम की ढाणी के विद्युतीकरण के लिए एक लाख 36 हजार 921 रूपये स्वीकृत किये गये हैं। इसी प्रकार राज्य सभा सदस्य श्रीमती हेमा

मालिनी के कोटे से भी बुहाना पंचायत समिति की झांझा ग्राम पंचायत के हंसास गांव में नलकूप, भूतलव जलाशय का निर्माण मय पाईप लाइन व मय मोटर तथा विद्युत कनेक्शन आदि सहित कराने के लिए 10 लाख रूपये की राशि स्वीकृत की गई है।

ग्रीन हाउस प्रबन्धन का तीन दिवसीय प्रशिक्षण प्रारम्भ

झुंझुनू, 4 मार्च: कृषि विभाग की ओर से राष्ट्रीय बागवानी मिशन योजनान्तर्गत ग्रीन हाउस प्रबन्धन का तीन दिवसीय प्रशिक्षण कार्यक्रम सूचना केन्द्र के सभागार में गुरुवार को प्रारम्भ हुआ। प्रशिक्षण कार्यक्रम का उद्घाटन कृषि विभाग के उप निदेशक राजेश कुमार ने किया। प्रशिक्षण कार्यक्रम में 50 कृषकों ने भाग लिया।

आई.एच.आई.टी.सी. जयपुर के प्रतिनिधि राजेश सैनी व विनोद निमकले द्वारा ग्रीन हाउस प्रबन्धन तथा उसमें उगाई जाने वाली फसलों व माइक्रो ईरिगेशन सिस्टम के बारे में विस्तारपूर्वक जानकारी दी। ओमप्रकाश बोयल सहायक निदेशक कृषि (विस्तार) चिड़ावा ने विभागीय योजनाओं तथा राष्ट्रीय बागवानी मिशन पर देय अनुदान आदि पर अपने विचार व्यक्त किये। उप निदेशक कृषि (विस्तार) राजेश कुमार ने बताया कि 5 व 6 मार्च को भी सूचना केन्द्र के सभागार में प्रशिक्षण के दौरान प्रशिक्षण विशेषज्ञों द्वारा ग्रीन हाउस में उगाई जाने वाली फसलों-फूलों व मिर्च की खेती के उत्पादन तथा पोस्ट हार्वेस्ट मैनेजमेंट तथा विपणन आदि पर विस्तार पूर्वक चर्चा की जायेगी। इस दौरान किसानों को जिले में स्थापित ग्रीन हाउस का भ्रमण भी करवाया जायेगा।
